

eul_wid: usc-aa

Μουσαῖος ὁ Γραμματικός · Musaeus the Grammarian

Hero and Leander

Ἡρώ καὶ Λεάνδρος

Period: Ὀψιμαρχία Late Antique

Dialect: Ἑπική Epic (Homeric)

Domain: Ἔπος Epic

Format: Ἑμμετρος Verse

unit_1 Εἰπέ, θεά, κρυφίων ἐπιμάρτυρα λύχνον Ἑρώτων καὶ νύχιον πλωτῆρα θαλασσοπόρων
ὑμεναίων καὶ γάμον ἀχλύόεντα, τὸν οὐκ ἴδεν ἄφθιτος Ἡώς, καὶ Σηστὸν καὶ Ἄβυδον, ὅπη
γάμον ἔννυχον Ἥροϋς νηχόμενόν τε Λεάνδρον ὁμοῦ καὶ λύχνον ἀκούω, λύχνον
ἀπαγγέλλοντα διακτορίην Ἀφροδίτης, Ἥροϋς νυκτιγάμοιο γαμοστόλον ἀγγελιώτην, λύχνον,
Ἑρωτος ἄγαλμα· τὸν ὥφελεν αἰθέριος Ζεὺς ἐννύχιον μετ' ἄεθλον ἄγειν ἐς ὁμήγυριν ἄστρον
καὶ μιν ἐπικλῆσαι νυμφοστόλον ἄστρον Ἑρώτων, ὅττι πέλεν συνέριθος ἐρωμανέων ὀδυνάων,
ἀγγελίην δ' ἐφύλαξεν ἀκοιμήτων ὑμεναίων, πρὶν χαλεπαῖς πνοιῆσιν ἀήμεναι ἐχθρὸν ἀήτην.
ἀλλ' ἄγε μοι μέλποντι μίαν συνάειδε τελευτὴν λύχνου σβεννυμένοιο καὶ ὀλλυμένοιο
Λεάνδρου. [para]Σηστός ἦν καὶ Ἄβυδος ἐναντίον ἐγγύθι πόντου. γείτονές εἰσι πόλεις. Ἑρως
δ' ἐὰ τόξα τιταίνων ἀμφοτέραις πολίεσσιν ἓνα ζύνωσεν οἰστόν ἥϊθεον φλέξας καὶ παρθένον.
οὔνομα δ' αὐτῶν

unit_2 ἱμερόεις τε Λεάνδρος ἦν καὶ παρθένος Ἡρώ. ἡ μὲν Σηστὸν ἔναιεν, ὁ δὲ πτολίεθρον ἀβύδου,
ἀμφοτέρων πολίων περικαλλέες ἀστέρες ἄμφω, εἴκελοι ἀλλήλοισι. σὺ δ', εἴ ποτε κεῖθι
περήσεις, δίζεό μοι τινα πύργον, ὅπη ποτὲ Σηστιὰς Ἡρὼ ἴστατο λύχνον ἔχουσα καὶ ἡγεμόνευε
Λεάνδρῳ· δίζεο δ' ἀρχαίης ἀλιχέα πορθμὸν Ἀβύδου εἰσέτι που κλαίοντα μόρον καὶ ἔρωτα
Λεάνδρου. [para]Ἀλλὰ πόθεν Λεάνδρος Ἀβυδόθι δώματα ναίων Ἥροϋς εἰς πόθον ἦλθε, πόθῳ
δ' ἐνέδησε καὶ αὐτήν;

unit_3 Ἡρὼ μὲν χαρίεσσα διοτρεφὲς αἶμα λαχοῦσα Κύπριδος ἦν ἰέρεια· γάμων δ' ἀδίδακτος ἐοῦσα
πύργον ἀπὸ προγόνων παρὰ γείτονι ναῖε θαλάσση, ἄλλη Κύπρις ἄνασσα. σαοφροσύνη δὲ καὶ
αἰδοῖ οὐδέποτ' ἀγρομένησι συνωμίλησε γυναιξὶν οὐδὲ χορὸν χαρίεντα μετήλυθεν ἡλικὸς ἥβης
μῶμον ἀλευομένη ζηλήμονα θηλυτεράων, —καὶ γὰρ ἐπ' ἀγλαΐῃ ζηλήμονές εἰσι γυναῖκες— ἀλλ'
αἰεὶ Κυθήρειαν ἱλασκομένη Ἀφροδίτην πολλάκι καὶ τὸν Ἑρωτα παρηγορέεσκε θυηλαῖς μητρὶ
σὺν οὐρανίῃ φλογερῇν τρομέουσα φαρέτρην. ἀλλ' οὐδ' ὥς ἀλέεινε πυριπνεύοντας οἰστούς.
[para]Δὴ γὰρ Κυπριδίῃ πανδήμιος ἦλθεν ἐορτή, τὴν ἀνὰ Σηστὸν ἄγουσιν Ἀδώνιδι καὶ Κυθερείῃ.
πασσυδίῃ δ' ἔσπευδον ἐς ἱερὸν ἡμαρ ἰκέσθαι,

unit_4 ὅσσοι ναιετάασκον ἀλισταφέων σφυρὰ νήσων, οἱ μὲν ἀφ' Αἰμονίης, οἱ δ' εἰναλῆς ἀπὸ Κύπρου·
οὐδὲ γυνὴ τις ἔμιμνεν ἀνὰ πτολίεθρα Κυθήρων, οὐ Λιβάνου θυόεντος ἐνὶ πτερύγεσσι χορεύων,
οὐδὲ περικτιόνων τις ἐλείπετο τῆμος ἐορτῆς, οὐ Φρυγίης ναέτης, οὐ γείτονος ἀστὸς Ἀβύδου,

οὐδέ τις ἡιθέων φιλοπάρθενος. ἦ γὰρ ἐκεῖνοι αἰὲν ὁμαρτήσαντες, ὅπη φάτις ἐστὶν ἐορτῆς, οὐ
τόσον ἀθανάτοισιν ἄγειν σπεύδουσι θυηλάς, ὅσον ἀγειρομένων διὰ κάλλεα παρθενικάων.

unit_5

Ἡ δὲ θεῆς ἀνὰ νηὸν ἐπώχετο παρθένος Ἡρῶ μαρμαρυγὴν χαρίεσσιν ἀπαστράπτουσα
προσώπου οἷά τε λευκοπάρηος ἐπαντέλλουσα Σελήνη. ἄκρα δὲ χιονέης φοινίσσετο κύκλα
παρειῆς ὡς ῥόδον ἐκ καλύκων διδυμόχροον. ἦ τάχα φαίης Ἡροῦς ἐν μελέεσσι ῥόδων λειμῶνα
φανῆναι· χροίῃ γὰρ μελέων ἐρυθαίνεται, νισσομένης δὲ καὶ ῥόδα λευκοχίτωνος ὑπὸ σφυρὰ
λάμπετο κούρης. πολλὰ δ' ἐκ μελέων χάριτες ῥέον. οἱ δὲ παλαιοὶ τρεῖς Χάριτας ψεύσαντο
πεφυκέναι· εἷς δὲ τις Ἡροῦς ὀφθαλμὸς γελῶν ἐκατὸν Χαρίτεσσι τεθῆλει. ἀτρεκέως ἰέριαν
ἐπάξιον εὖρατο Κύπρις. [para]᾽Ὡς ἡ μὲν περὶ πολλὸν ἀριστεύουσα γυναικῶν, Κύπριδος
ἀρήτειρα, νέη διεφαίνετο Κύπρις. δύσατο δ' ἡιθέων ἀπαλὰς φρένας οὐδέ τις αὐτῶν ἦεν, ὅς οὐ
μενέαινε ἔχειν ὁμοδῆμιον Ἡρῶ. ἡ δ' ἄρα, καλλιθέμεθλον ὅπη κατὰ νηὸν ἀλᾶτο, ἐσπόμενον
νόον εἶχε καὶ ὄμματα καὶ φρένας ἀνδρῶν. καὶ τις ἐν ἡιθέοισιν ἐθαύμασε καὶ φάτο μῦθον· «καὶ
Σπάρτης ἐπέβην, Λακεδαίμονος ἔδρακον ἄστρον,

unit_6

ἦχι μόνον καὶ ἄεθλον ἀκούομεν ἀγλαϊάων· τοίην δ' οὐ ποτ' ὅπωπα νέην ἰδανὴν θ' ἀπαλήν τε. ἦ
τάχα Κύπρις ἔχει Χαρίτων μίαν ὀπλοτεράων. παπταίνων ἐμόγησα, κόρον δ' οὐχ εὖρον ὀπωπῆς.
αὐτίκα τεθναίνην λεχέων ἐπιβήμενος Ἡροῦς. οὐκ ἂν ἐγὼ κατ' Ὀλυμπον ἐφιμείρω θεὸς εἶναι
ἡμετέρην παράκοιτιν ἔχων ἐνὶ δώμασιν Ἡρῶ. εἰ δέ μοι οὐκ ἐπέοικε τεὴν ἰέριαν ἀφάσσειν,
τοίην μοι, Κυθήρεια, νέην παράκοιτιν ὀπάσσαις.» τοῖα μὲν ἡιθέων τις ἐφώνεεν. ἄλλοτε δ'
ἄλλος ἔλκος ὑποκλέπτων ἐπεμήνατο κάλλει κούρης. [para]Αἰνοπαθεὺς Λεῖανδρε, σὺ δ', ὡς ἶδες
εὐκλέα κούρην,

unit_7

οὐκ ἔθελες κρυφίοισι κατατρύχειν φρένα κέντροις, ἀλλὰ πυριβλήτοισι δαμεῖς ἀδόκητον οἰστοῖς
οὐκ ἔθελες ζῶειν περικαλλέος ἄμμορος Ἡροῦς. σὺν βλεφάρων δ' ἀκτίσιν ἀέξετο πυρσὸς
Ἐρώτων καὶ κραδίη πάφλαζεν ἀνικῆτου πυρὸς ὀρμῇ. κάλλος γὰρ περίπυστον ἀμωμήτοιο
γυναικὸς ὀξύτερον μερόπεσσι πέλει πτερόεντος οἰστοῦ. ὀφθαλμὸς δ' ὁδὸς ἐστὶν· ἀπ' ὀφθαλμοῦ
βολάων κάλλος ὀλισθαίνει καὶ ἐπὶ φρένας ἀνδρὸς ὁδεύει. εἶλε δέ μιν τότε θάμβος, ἀναιδείη,
τρόμος, αἰδῶς. ἔτρεμε μὲν κραδίην, αἰδῶς δέ μιν εἶχεν ἀλῶναι θάμβεε δ' εἶδος ἄριστον, ἔρωσ δ'
ἀπενόσφισεν αἰδῶ. θαρσαλέως δ' ὑπ' ἔρωτος ἀναιδείην ἀγαπάζων ἡρέμα ποσσὶν ἔβαινε καὶ
ἀντίος ἵστατο κούρης. λοξὰ δ' ὀπιπύων δολερὰς ἐλέλιζεν ὀπωπὰς νεύμασιν ἀφθόγγοισι
παραπλάζων φρένα κούρης. αὐτὴ δ', ὡς συνέηκε πόθον δολόεντα Λεάνδρου, χαῖρεν ἐπ'
ἀγλαΐῃσιν· ἐν ἡσυχίῃ δὲ καὶ αὐτὴ

unit_8

πολλάκις ἡμερόεσσιν ἐὴν ἐπέκυψεν ὀπωπὴν νεύμασι λαθριδίοισιν ἐπαγγέλλουσα Λεάνδρῳ καὶ
πάλιν ἀντέκλινεν. ὁ δ' ἔνδοθι θυμὸν ἰάνθη, ὅττι πόθον συνέηκε καὶ οὐκ ἀπεσεῖσατο κούρη.
[para]᾽Ὀφρα μὲν οὖν Λεῖανδρος ἐδίξετο λάθριον ὥρην, φέγγος ἀναστεύουσα κατήιεν εἰς δύσιν
Ἡώς, ἐκ περάτης δ' ἀνέτελλε βαθύσκιος Ἑσπερος ἀστήρ. αὐτὰρ ὁ θαρσαλέως μετεκίαθεν
ἐγγύθι κούρης, ὡς ἶδε κυανόπεπλον ἐπιθρῶσκουσιν ὁμίχλιν. ἡρέμα δὲ θλίβων ῥοδοειδέα
δάκτυλα κούρης βυσσόθεν ἐστενάχιζεν ἀθέσφατον. ἡ δὲ σιωπῇ οἷά τε χωομένη ῥοδέην
ἐξέσπασε χεῖρα. ὡς δ' ἐρατῆς ἐνόησε χαλίφρονα νεύματα κούρης, θαρσαλέῃ παλάμῃ
πολυδαίδαλον εἶλκε χιτῶνα ἔσχατα τιμήεντος ἄγων ἐπὶ κεῦθεα νηοῦ.

unit_9

ὀκναλέοις δὲ πόδεσσιν ἐφέσπετο παρθένος Ἡρῶ, οἷά περ οὐκ ἐθέλουσα, τόσῃ δ' ἀνενείκατο
φωνὴν θηλυτέροις ἐπέεσσιν ἀπειλείουσα Λεάνδρῳ [para]«Ξεῖνε, τί μαργαίνεις; τί με, δύσμορε,
παρθένον ἔλκεις; ἄλλην δεῦρο κέλευθον, ἐμὸν δ' ἀπόλειπε χιτῶνα. μῆνιν ἐμῶν ἀλέεινε
πολυκτεάνων γενετήρων. Κύπριδος οὐκ ἐπέοικε θεῆς ἰέριαν ἀφάσσειν, παρθενικῆς ἐπὶ
λέκτρον ἀμήχανόν ἐστιν ἰκέσθαι.» τοῖα μὲν ἡπέιλησεν ἐοικότα παρθενικῇσιν. [para]Θηλείης δὲ
Λεάνδρος ὅτ' ἔκλυεν οἷστρον ἀπειλῆς, ἔγνω πειθομένων σημήια παρθενικάων· καὶ γὰρ ὅτ'

ἡιθέοισιν ἀπειλείουσι γυναῖκες, Κυπριδίων δάρων αὐτάγγελοί εἰσιν ἀπειλαί. παρθενικῆς δ' εὖοδμον εὐχροον αὐχένα κύσσας τοῖον μῦθον ἔειπε πόθου βεβολημένος οἴστρω·

unit_10

«Κύπρι φίλη μετὰ Κύπριν, Ἀθηναίη μετ' Ἀθήνην, οὐ γὰρ ἐπιχθονήσιν ἴσῃν καλέω σε γυναιξίν, ἀλλὰ σε θυγατέρεσσι Διὸς Κρονίωνος εἴσκω, ὄλβιος, ὅς σε φύτευσε, καὶ ὀλβίη, ἣ τέκε μήτηρ, γαστήρ, ἥ σε λόχευσε, μακαρτάτη. ἀλλὰ λιτάων ἡμετέρων ἐπάκουε, πόθου δ' οἴκτειρον ἀνάγκην. Κύπριδος ὡς ἱέρεια μετέρχεο Κύπριδος ἔργα· δεῦρ' ἴθι μυστιπόλευε γαμήλια θεσμὰ θεαίνης. παρθένον οὐκ ἐπέοικεν ὑποδρήσσειν Κυthereίῃ, παρθενικαῖς οὐ Κύπρις ἰαίνεται. ἦν δ' ἐθελήσης θεσμὰ θεῆς ἐρόεντα καὶ ὄργια κεδνὰ δαῖναι, ἔστι γάμος καὶ λέκτρα. σὺ δ', εἰ φιλέεις Ἀφροδίτην, θελξινόων ἀγάπαζε μελίφρονα θεσμόν Ἑρώτων. σὸν δ' ἰκέτην με κόμιζε καί, ἦν ἐθέλης, παρακοίτην, τὸν σοὶ ἔρωσ ἡγρευσεν ἐοῖς βελέεσσι κιχήσας,

unit_11

ὥς θρασὺν Ἡρακλῆα θοὸς χρυσόρραπις Ἑρμῆς θητεύειν ἐκόμισσεν Ἰαρδανίῃ ποτὲ νύμφῃ. σοὶ δέ με Κύπρις ἔπεμψε καὶ οὐ σοφὸς ἦγαγεν Ἑρμῆς. παρθένος οὐ σε λέληθεν ἀπ' Ἀρκαδίας Ἀταλάντῃ, ἥ ποτε Μειλανίωνος ἐρασσασμένου φύγεν εὐνὴν παρθενίης ἀλέγουσα· χολωμένης δ' Ἀφροδίτης, τὸν πάρος οὐκ ἐπόθησεν, ἐνὶ κραδίῃ θέτο πάσῃ. πείθεο καὶ σύ, φίλη, μὴ Κύπριδι μῆνιν ἐγείρης.» ὥς εἰπὼν παρέπεισεν ἀναινομένης φρένα κούρης θυμὸν ἐρωτοτόκοισι παραπλάγξας ἐνὶ μύθοις.

unit_12

Παρθενικὴ δ' ἄφθογγος ἐπὶ χθόνα πῆξεν ὀπωπὴν αἰδοῖ ἐρευθιόωσαν ὑποκλέπτουσα παρειὴν καὶ χθονὸς ἔξεν ἄκρον ὑπ' ἔχνεσιν, αἰδομένη δὲ πολλάκις ἀμφ' ὥμοισιν ἐὼν συνέργε χιτῶνα. πειθοῦς γὰρ τάδε πάντα προάγγελα· παρθενικῆς δὲ πειθομένης ποτὶ λέκτρον ὑπόσχεσίς ἐστι σιωπῇ. ἥδη δὲ γλυκύπικρον ἐδέξατο κέντρον Ἑρώτων. θερμετο δὲ κραδίην γλυκερῷ πυρὶ παρθένος Ἡρώ, κάλλει δ' ἡμερόεντος ἀνεπτοίητο Λεάνδρου. ὄφρα μὲν οὖν ποτὶ γαῖαν ἔχεν νεύουσιν ὀπωπὴν, τόφρα δὲ καὶ Λεῖανδρος ἐρωμανέεσσι προσώποις οὐ κάμεν εἰσορόων ἀπαλόχροον αὐχένα κούρης. ὁψὲ δὲ Λεῖανδρῷ γλυκερὴν ἀνενείκατο φωνὴν αἰδοῦς ὕγρον ἔρευθος ἀποστάζουσα προσώπου· [para]«Ξεῖνε, τεοῖς ἐπέεσσι ταχ' ἂν καὶ πέτρον ὀρίναις.

unit_13

τίς σε πολυπλανέων ἐπέων ἐδίδαξε κελεύθους; ὥμοι, τίς σε κόμισσεν ἐμὴν εἰς πατρίδα γαῖαν· ταῦτα δὲ πάντα μάτην ἐφθέγγαο. πῶς γὰρ ἀλήτης, ξεῖνος ἐὼν καὶ ἄπιστος, ἐμοὶ φιλότῃ μιγείης; ἀμφαδὸν οὐ δυνάμεσθα γάμοις ὁσίοισι πελάσσαι· οὐ γὰρ ἐμοῖς τοκέεσσιν ἐπεύαδεν. ἦν δ' ἐθελήσης ὡς ξεῖνος πολύφοιτος ἐμὴν εἰς πατρίδα μίμναι, οὐ δύνασαι σκοτόεσσαν ὑποκλέπτειν Ἀφροδίτην.

unit_14

γλῶσσα γὰρ ἀνθρώπων φιλοκέρτομος· ἐν δὲ σιωπῇ ἔργον ὃ περ τελείει τις, ἐνὶ τριόδοισιν ἀκούει. εἰπὲ δέ, μὴ κρύψῃς, τέον οὔνομα καὶ σέο πάτρην. οὐ γὰρ ἐμόν σε λέληθεν, ἔχω δ' ὄνομα κλυτὸν Ἡρώ. πύργος δ' ἀμφιβόητος ἐμὸς δόμος οὐρανομήκης, ᾧ ἔνι ναιετάουσα σὺν ἀμφιπόλῳ τινὶ μούνῃ Σηστιάδος πρὸ πόλης ὑπὲρ βαθυκύμονας ὄχθας γείτονα πόντον ἔχω στρυγεραῖς βουλήσι τοκήων. οὐδέ μοι ἐγγὺς ἔασιν ὁμήλικες οὐδὲ χορεῖται ἡιθέων παρέασιν. αἰεὶ δ' ἀνὰ νύκτα καὶ ἡῷ ἐξ ἁλὸς ἠνεμόφωνος ἐπιβρέμει οὔασιν ἡχή.» [para]“Ὡς φαμένη ῥοδέην ὑπὸ φάρει κρύπτε παρειὴν ἔμπαλιν αἰδομένη, σφετέροις δ' ἐπεμέμφετο μύθοις. [para]Λεῖανδρος δὲ πόθου βεβολημένος ὁξεί κέντρῳ φράζετο, πῶς κεν ἔρωτος ἀεθλεύσειεν ἀγῶνα. ἄνδρα γὰρ αἰολόμητις Ἑρως βελέεσσι δαμάζει καὶ πάλιν ἀνέρος ἔλκος ἀκέσσεται. οἷσι δ' ἀνάσσει,

unit_15

αὐτὸς ὁ πανδαμάτωρ βουληφόρος ἐστὶ βροτοῖσιν. αὐτὸς καὶ ποθέοντι τότε χρáισμησε Λεάνδρῳ. ὁψὲ δ' ἀλαστήσας πολυμήχανον ἔννεπε μῦθον· [para]«Παρθένε, σὸν δι' ἔρωτα καὶ ἄγριον οἶδμα περήσω, εἰ πυρὶ παφλάζοιτο καὶ ἄπλοον ἔσσεται ὕδωρ. οὐ τρομέω βαρὺ χεῖμα τετὴν μετανεύμενος εὐνὴν, οὐ βρόμον ἡχήεντα περιπτώσοιμι θαλάσσης. ἀλλ' αἰεὶ κατὰ νύκτα

φορεύμενος ὕγρὸς ἀκοίτης νήξομαι Ἑλλήσποντον ἀγάρροον. οὐχ ἔκαθεν γὰρ ἀντία σείο πόλης ἔχω πτολίεθρον Ἀβύδου.

unit_16

μοῦνον ἐμοὶ ἕνα λύχνον ἀπ' ἡλιβάτου σέο πύργου ἐκ περάτης ἀνάφαινε κατὰ κνέφας, ὄφρα νοήσας ἔσσομαι ὀλκάς Ἑρωτος ἔχων σέθεν ἀστέρα λύχνον. καὶ μιν ὀπιπεύων, οὐκ ὀψὲ δύνοντα Βοώτην, οὐ θρασὺν Ὠρίωνα καὶ ἄβροχον ὀλκὸν Ἀμάξης, Κύπριδος ἀντιπόροιο ποτὶ γλυκὺν ὄρμον ἰκοίμην. ἀλλὰ, φίλη, πεφύλαξο βαρυπνείοντας ἀήτας, μή μιν ἀποσβέσσωσι—καὶ αὐτίκα θυμὸν ὀλέσσω— λύχνον ἐμοῦ βιότοιο φασφόρον ἡγεμονῆα. εἰ ἔτεδον δ' ἐθέλεις ἐμὸν οὔνομα καὶ σὺ δαῖναι, οὔνομά μοι Λεϊάνδρος, εὐστεφάνου πόσις Ἡροῦς.» [para] Ὡς οἱ μὲν κρυφίοισι γάμοις συνέθεντο μιγῆναι καὶ νυχίην φιλότητα καὶ ἀγγελίην ὑμεναίων λύχνου μαρτυρίῃσιν ἐπιστώσαντο φυλάσσειν, ἡ μὲν φῶς τανύειν, ὁ δὲ κύματα μακρὰ περῆσαι.

unit_17

παννυχίδας δ' ὀρίσαντες ἀκοιμήτων ὑμεναίων ἀλλήλων ἀέκοντες ἐνοσφίσθησαν ἀνάγκη. ἡ μὲν ἔβη ποτὶ πύργον, ὁ δ', ὀρφναίην ἀνὰ νύκτα μή τι παραπλάζοιτο, λαβὼν σημήνια πύργου πλῶε βαθυκρήτιδος ἐπ' εὐρέα δῆμον Ἀβύδου. παννυχίων δ' ὁράων κρυφίους ποθέοντες ἀέθλους πολλάκις ἡρήσαντο μολεῖν θαλαμηπόλον ὄρφνην. [para] Ἦδη κυανόπεπλος ἀνέδραμε νυκτὸς ὁμίχλη ἀνδράσιν ὕπνον ἄγουσα καὶ οὐ ποθέοντι Λεάνδρῳ. ἀλλὰ πολυφλοίσβοιο παρ' ἡιόνεσσι θαλάσσης ἀγγελίην ἀνέμιμνε φαινομένων ὑμεναίων μαρτυρίην λύχνοιο πολυκλαύτοιο δοκεύων, εὐνῆς δὲ κρυφίης τηλεσκόπον ἀγγελιώτην. ὥς δ' ἶδε κυανῆς λιποφεγγέα νυκτὸς ὁμίχλην Ἡρῶ, λύχνον ἔφαινε. ἀναπτομένοιο δὲ λύχνου θυμὸν Ἑρως ἔφλεξεν ἐπειγομένοιο Λεάνδρου. λύχνῳ καιομένῳ συνεκαίετο. παρ δὲ θαλάσση μαινομένων ῥοθίων πολυηχέα βόμβον ἀκούων ἔτρεμε μὲν τὸ πρῶτον, ἔπειτα δὲ θάρσος αἰείρας τοίοις οἱ προσέλεκτο παρηγορέων φρένα μύθοις·

unit_18

«Δεινὸς Ἑρως καὶ πόντος ἀμείλιχος ἀλλὰ θαλάσσης ἔστιν ὕδωρ, τὸ δ' Ἑρωτος ἐμὲ φλέγει ἐνδόμυχον πῦρ. ἄζεο πῦρ, κραδίη, μὴ δεῖδιθι νήχυτον ὕδωρ. δεῦρό μοι εἰς φιλότητα. τί δὴ ῥοθίων ἀλεγίζεις; ἀγνώσσεις, ὅτι Κύπρις ἀπόσπορός ἐστι θαλάσσης; καὶ κρατέει πόντοιο καὶ ἡμετέρων ὀδυνάων.» [para] Ὡς εἰπὼν μελέων ἐρατῶν ἀπεδύσατο πέπλα ἀμφοτέραις παλάμῃσιν, ἐῷ δ' ἔσφινξε καρήνῳ, ἡιόνος δ' ἐξῶρτο, δέμας δ' ἔρριψε θαλάσση. λαμπομένου δ' ἔσπευδεν αἰὲ κατεναντία λύχνου αὐτὸς ἐὼν ἐρέτης, αὐτόστολος, αὐτόματος νηῦς. [para] Ἡρῶ δ' ἡλιβάτοιο φασφόρος ὑψόθι πύργου, λεπταλαίς αὖρησιν ὅθεν πνεύσειεν ἀήτης, φάρεϊ πολλάκι λύχνον ἐπέσκεπεν, εἰσόκε Σηστοῦ πολλὰ καμῶν Λεϊάνδρος ἔβη ποτὶ ναύλοχον ἀκτῆν.

unit_19

καὶ μιν ἐδὼν ποτὶ πύργον ἀνήγαγεν. ἐκ δὲ θυράων νυμφίον ἀσθμαίνοντα περιπτύξασα σιωπῇ ἀφροκόμους ραθάμιγγας ἔτι στάζοντα θαλάσσης ἤγαγε νυμφοκόμοιο μυχοὺς ἐπὶ παρθενεῶνος καὶ χροὰ πάντα κάθηρε. δέμας δ' ἔχρισεν ἐλαίῳ εὐδόμῳ ῥοδέῳ καὶ ἀλίπνοον ἔσβεσεν ὁδμήν. εἰσέτι δ' ἀσθμαίνοντα βαθυστρώτοις ἐνὶ λέκτροις νυμφίον ἀμφιχυθεῖσα φιλήτορας ἶαχε μύθους [para] «Νυμφίε, πολλὰ μόγησας, ἃ μὴ πάθε νυμφίος ἄλλος, νυμφίε, πολλὰ μόγησας ἄλις νύ τοι ἄλμυρὸν ὕδωρ ὁδμή τ' ἰχθυόεσσα βαρυγδούποιο θαλάσσης. δεῦρο τεοὺς ἰδρῶτας ἐμοῖς ἐνικάτθεο κόλποις.» [para] Ὡς ἡ μὲν παρέπεισεν. ὁ δ' αὐτίκα λύσατο μίτρην καὶ θεσμῶν ἐπέβησαν ἀριστονόου Κυθερείης. ἦν γάμος, ἀλλ' ἀχόρευτος ἦν λέχος, ἀλλ' ἄτερ ὕμνων.

unit_20

οὐ ζυγὴν Ἥρην τις ἐπευφήμησεν αἰείδων, οὐ δαΐδων ἥστραπτε σέλας θαλαμηπόλον εὐνὴν οὐδὲ πολυσκάρθμῳ τις ἐπεσκίρτησε χορείη, οὐχ ὑμέναιον αἰεὶ πατὴρ καὶ πότνια μήτηρ. ἀλλὰ λέχος στορέσασα τελεσσιγάμοισιν ἐν ὥραις σιγῇ παστὸν ἔπηξεν, ἐνυμφοκόμησε δ' ὁμίχλη καὶ γάμος ἦν ἀπάνευθεν αἰδομένων ὑμεναίων. νύξ μὲν ἦν κείνοισι γαμοστόλος οὐδέ ποτ' ἦως νυμφίον εἶδε Λεάνδρον ἀριγνώτοις ἐνὶ λέκτροις. νήχετο δ' ἀντιπόροιο πάλιν ποτὶ δῆμον Ἀβύδου ἐννυχίων ἀκόρητος ἔτι πνεύων ὑμεναίων. Ἡρῶ δ' ἐλκεσίπεπλος ἐοὺς λήθουσα τοκῆας παρθένος ἡματίη, νυχίη γυνή. ἀμφοτέροι δὲ πολλάκις ἡρήσαντο κατελθέμεν εἰς δύσιν ἡῶ. ὥς

οἱ μὲν φιλότῃτος ὑποκλέπτοντες ἀνάγκην κρυπταδίῃ τέρποντο μετ' ἀλλήλων Κυθερείῃ.
[para]Ἄλλ' ὀλίγον ζώεσκον ἐπὶ χρόνον οὐδ' ἐπὶ δηρὸν ἀγρύπνων ἀπόναντο πολυπλάγκτων
ὑμεναίων. ἀλλ' ὅτε παχνήεντος ἐπήλυθε χεῖματος ὥρῃ φρικαλέας δονέουσα
πολυστροφάλιγγας ἀέλλας,

unit_21 βένθεα δ' ἀστήρικτα καὶ ὑγρὰ θέμεθλα θαλάσσης χειμέριοι πνεῖοντες αἰεὶ στυφέλιζον ἄηται
λαίλαπι μαστίζοντες ὅλην ἅλα τυπτομένην δὲ ἤδη νῆα μέλαιναν ἐφείλκυσε διψάδι χέρσῳ
χειμερίην καὶ ἄπιστον ἀλυσκάζων ἅλα ναύτης. ἀλλ' οὐ χειμερίης σε φόβος κατέρυκε θαλάσσης,
κατερόθυμε Λεάνδρε. διακτορή δέ σε πύργου ἡθάδα σημαίνουσα φασφορίην ὑμεναίων
μαινομένης ὥτρυνεν ἀφειδήσαντα θαλάσσης νηλεῖς καὶ ἄπιστος. ὄφελλε δὲ δύσμορος Ἥρῳ
χεύματος ἱσταμένιοι μένειν ἀπάνευθε Λεάνδρου μηκέτ' ἀναπτομένη μινυώριον ἀστέρα
λέκτρων. ἀλλὰ πόθος καὶ μοῖρα βιήσατο. θελγομένη δὲ Μοιράων ἀνέφαινε καὶ οὐκέτι δαλὸν
Ἑρώτων.

unit_22 Νῦξ ἦν, εὗτε μάλιστα βαρυπνεύοντες ἄηται χειμερίαις πνοιῇσιν ἀκοντίζοντες ἰώας ἀθρόον
ἐμπίπτουσιν ἐπὶ ῥηγμῖνι θαλάσσης. καὶ τότε δὴ Λεάνδρος ἐθήμονος ἐλπίδι νύμφης
δυσκελάδων πεφόρητο θαλασσαίων ἐπὶ νώτων. ἤδη κύματι κύμα κυλίνδετο, σύγχυτο δ' ὕδωρ,
αἰθέρι μίσγετο πόντος, ἀνέγρετο πάντοθεν ἡχὴ μαρναμένων ἀνέμων. Ζεφύρῳ δ' ἀντέπνεεν
εὖρος καὶ νότος εἰς βορέην μεγάλας ἐφέηκεν ἀπειλάς· καὶ κτύπος ἦν ἀλίσστος ἐρισμαράγιοι
θαλάσσης. αἰνοπαθὴς δὲ Λεάνδρος ἀκηλήτοις ἐνὶ δίναις πολλάκι μὲν λιτάνευε θαλασσαῖην
Ἀφροδίτην, πολλάκι δ' αὐτὸν ἄνακτα Ποσειδάωνα θαλάσσης, Ἀτθίδος οὐ βορέην ἀμνήμονα
κάλλιπε νύμφης. ἀλλὰ οἱ οὐ τις ἄρηγεν, Ἑρῳ δ' οὐκ ἤρκεσε Μοῖρας. πάντοθι δ' ἀγρομένιοι
δυσάντεϊ κύματος ὀλκῷ τυπτόμενος πεφόρητο. ποδῶν δὲ οἱ ὠκλασεν ὀρμὴ καὶ σθένος ἦν
ἀνόνητον ἀκοιμήτων παλαμάων. πολλὴ δ' αὐτόματος χύσις ὕδατος ἔρρεε λαιμῷ καὶ ποτὸν
ἀχρήιστον ἀμαιμακέτου πῖεν ἄλμης. καὶ δὴ λύχνον ἄπιστον ἀπέσβεσε πικρὸς ἀήτης

unit_23 καὶ ψυχὴν καὶ ἔρωτα πολυτλήτοιο Λεάνδρου. Ἡ δ' ἔτι δηθύνοντος ἐπαγρύπνοισιν ὀπωπαῖς
ἵστατο κυμαίνουσα πολυκλαύτοισι μερίμναις. ἤλυθε δ' ἡριγένεια καὶ οὐκ ἴδε νυμφίον Ἥρῳ.
πάντοθι δ' ὄμμα τίταινεν ἐς εὐρέα νῶτα θαλάσσης, εἴ που ἐσαθρήσειεν ἀλωόμενον παρακοίτην
λύχνου σβεννυμένιοι. παρὰ κρηπίδα δὲ πύργου δρυπτόμενον σπιλάδεσσιν ὅτ' ἔδρακε νεκρὸν
ἀκοίτην, δαιδαλέον ῥήξασα περὶ στήθεσσι χιτῶνα ῥοιζηδὸν προκάρηνος ἀπ' ἡλιβάτου πέσε
πύργου. καδ δ' Ἥρῳ τέθνηκε σὺν ὀλλυμένῳ παρακοίτῃ.

unit_24 ἀλλήλων δ' ἀπόναντο καὶ ἐν πυμάτῳ περ ὀλέθρῳ.